



பணியாளர் மற்றும் நிர்வாக  
சீர்திருத்தத் (எஸ்)துறை,  
தலைமைச் செயலகம்,  
சென்னை - 9.

**கடிதம் எண் 10383/எஸ்/2008-1, தேதி 4.4.2008**

அனுப்புநர்  
திரு. எல்.கே. திரிபாதி, இ.ஆ.ப.,  
தலைமைச் செயலாளர்.

பெறுநர்  
அனைத்து அரசுச் செயலாளர்கள்,  
சென்னை 9.

துறைத் தலைவர்கள்/மாவட்ட ஆட்சியர்கள்/  
செயலாளர், தமிழ்நாடு அரசுப் பணியாளர் தேர்வாணையம், சென்னை 2.  
கருவூலம் மற்றும் கணக்குகள் இயக்குநர்,  
சென்னை 15.

அய்யா/அம்மையீர்,

பொருள் பணியாளர் - அரசுப் பணியாளர்கள் இடமாற்றம் பொது  
மாற்றல்களுக்கு விதிக்கப்பட்ட தற்காலிக தடை 2008-  
2009 ஆம் ஆண்டுக்கு நீட்டித்து ஆணை  
வெளியிடப்படுகிறது.

பார்வை 1. அரசாணை நிலை எண்.10, பணியாளர் மற்றும்  
நிருவாகச் சீர்திருத்தத் (எஸ்) துறை நாள் 7.1.1994

2. அரசு கடித எண் 6650 / எஸ் / 2007-1 பணியாளர்  
மற்றும் நிருவாகச் சீர்திருத்தத் (எஸ்) துறை, நாள்  
25.6.2007.

\*\*\*\*\*

பார்வை 1 ல் காணும் அரசாணையின்படி ஒவ்வொரு ஆண்டின் ஏப்ரல் மாதம் 1 ஆம் நாள் முதல் மே மாதம் 31 ஆம் நாள் முடிய உள்ள மாற்றல் காலத்தில் அரசுப் பணியாளர்களின் பொது மாற்றல்கள் நடைபெறல் வேண்டும். நிருவாகத் தேவையில்லாத பட்சத்தில், 3 ஆண்டுகள் பணி முடித்தவர்கள் என்ற காரணத்தினால் மட்டும் செய்யப்படும் பொது மாற்றல்களுக்கு, அரசால் நிருவாகச் செலவைக் குறைக்கும்பொருட்டு 1999 ஆம் ஆண்டு தடை விதிக்கப்பட்டது. பின்னர் பொது மாற்றல்களுக்கான இத்தடையாணை 2000, 2001, 2002, 2003, மற்றும் 2004 ஆம் ஆண்டுகளுக்கும் நீட்டிக்கப்பட்டது.

2. சென்ற 2005 மற்றும் 2006 ஆம் ஆண்டுகளுக்கும் பொது மாற்றல்களுக்கு விதிக்கப்பட்டுள்ள தடையை நீட்டிக்க முடிவெடுக்கப்பட்டது. என்றாலும் நிருவாகக் காரணங்களால் அவ்வாண்டுகளில் ஏப்ரல் 1 ஆம் நாள் முதல் மே 31 ஆம் நாள் முடிய உள்ள மாற்றல் காலத்திற்கு முன்பாக தடையை நீட்டித்து, ஆணையேதும் வெளியிடப்படவில்லை.

இருந்தபோதிலும், மேற்படி தடையாணையை நீக்கி ஆணைகள் வெளியிடப்படாததால், பொது மாறுதல்களுக்கான தடையாணை அவ்வாண்டுகளிலும் தொடர்ந்து நடைமுறையில் இருந்து வந்தது. 2007 - 2008 ஆம் ஆண்டிற்கு இத்தடை நீட்டிக்கப்பட்டு 25.6.2007 அன்று பார்வை இரண்டில் கண்ட கடிதத்தில் அறிவுரைகள் வழங்கப்பட்டன, என்றாலும் பொதுமாறுதல்களுக்கான தடை நடைமுறையில் இருந்த எல்லா ஆண்டுகளிலும் நிருவாகத் தேவையின்பொருட்டு மாற்றல்கள் இன்றியமையாததெனில், அத்தகைய மாற்றல்களை அனுமதித்தும், காலியாக உள்ள இடத்திற்கு விருப்ப மாறுதல் கோரும் விண்ணப்பங்கள், பரஸ்பர மாற்றல் மற்றும் கணவன்/மனைவி பணி புரியும் இடத்திற்கு மாற்றல் கோருபவர்களின் விண்ணப்பங்களையும் பயணப்படி மற்றும் தினப்படி முதலியவை கோராத பட்சத்தில், பரிசீலனை செய்து, மாற்றல் வழங்க அனுமதித்தும் ஆணைகள் வெளியிடப்பட்டன.

3. நிருவாகச் செலவினைக் குறைக்கும் நோக்கில் பொது மாறுதல்களுக்கு 1999 ஆம் ஆண்டு முதல் 2007 ஆம் ஆண்டு வரை அமலில் இருந்து வரும் தடையாணையினை 2008 - 2009 ஆம் ஆண்டிற்கும் நீட்டிப்பது குறித்து ஆராய்ந்த அரசு கீழ்க் கண்ட வரையறைகளுக்குட்பட்டு 2008-09 ஆம் ஆண்டிற்கு பொது மாறுதல்களுக்கான தடையாணையினை நீட்டிக்க முடிவெடுத்து கீழ்க்கண்டவாறு ஆணையிடுகிறது:-

(i) நிருவாகத் தேவையில்லாதபட்சத்தில், மூன்றாண்டுகள் பணி முடித்தவர்கள் என்ற ஒரே காரணத்தினால் மட்டும் செய்யப்படும் பொது மாற்றல்களுக்கு 1999 ஆம் ஆண்டு முதல் நடை முறையிலிருந்து வரும் தடையினை 2008 ஆம் ஆண்டிற்கும் நீட்டிக்கலாம்.

(ii) நிருவாகத் தேவையின் பொருட்டு மாற்றல்கள் இன்றியமையாததெனில், அத்தகைய மாறுதல்களை மட்டும் பணியாளர் மற்றும் நிருவாகச் சீர்திருத்தத் துறையைக் கலந்தாலோசித்து, சுற்றோட்டத்தில் ஆணை பெறப்படவேண்டும் என்ற நிபந்தனைக்குட்பட்டு அனுமதிக்கலாம்.

(iii) காலியாக உள்ள இடத்திற்கு விருப்ப மாற்றல்கோரும் விண்ணப்பம், ஒருவருக்கு ஒருவரான இசைவு மாற்றல் மற்றும் கணவன்/மனைவி பணிபுரியும் இடத்திற்கு மாற்றல் கோருபவர்களின் விண்ணப்பங்களை மட்டும், பயணப்படி மற்றும் தினப்படி முதலியன கோராதபட்சத்தில் ஆய்வு செய்து மாற்றல் வழங்கலாம்.

மேற்குறிப்பிட்ட ஆணையினை தவறாமல் கடை பிடிக்குமாறு கேட்டுக் கொள்ளப்படுகிறது.

தங்கள் உண்மையுள்ள,

ஆம்/-

தலைமைச் செயலாளருக்காக.

நகல்:  
பணியாளர் மற்றும் நிருவாகச் சீர்திருத்தத் துறையின் அனைத்து பிரிவுகள், சென்னை 9.  
நிதித்துறை, சென்னை 9.  
மாநிலக் கணக்காயர் 1 மற்றும் 2, சென்னை 8.  
சம்பளக் கணக்கு அலுவலர் சென்னை 9/5/79 மற்றும் 35.  
முதலமைச்சர் அலுவலகம் சென்னை 9.  
நகோ/உதிரி நகல்கள்.